



தமிழ்நாடு வேளாண்மைப் பல்கலைக்கழகம்  
கோயம்புத்தூர் - 641 003

முனைவர் ஏ. சோமசுந்தரம், பி.எச்.டி.,  
மக்கள் தொடர்பு அலுவலர் &  
பேராசிரியர் (உழவியல்)

தொலைபேசி: 0422 - 6611302  
நிகரி: 0422 - 2431821  
மின்னஞ்சல்: pro@tnau.ac.in

பெறுநர்,  
ஆசிரியர்,

தேதி: 26-11-2013

ஐயா,

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

### அறுவடை செய்த மக்காச்சோளத்தை உடனடியாக விற்பனை செய்யவும்

அமெரிக்காவில் இயங்கும் சர்வதேச தானியக் கழகம் 2013-14 ஆம் ஆண்டில் உலக மக்காச்சோள உற்பத்தி 948 மில்லியன் டன்களாக இருக்குமென்று கணித்துள்ளது. இது கடந்த ஆண்டைக் காட்டிலும் 10 சதவீதம் கூடுதலாகும். பெருகி வரும் தீவனத் தேவையினால் உலக மக்காச்சோள உற்பத்தியும், வர்த்தகமும் 6 சதவீதம் அதிகரிக்குமென்று கணிக்கப்பட்டுள்ளது. அமெரிக்காவில் எதிர்பார்த்ததைக் காட்டிலும் அதிக மக்காச்சோள உற்பத்தியினால் சர்வதேச மக்காச்சோள விலை குறையத் துவங்கியுள்ளது.

இந்திய அரசின் 4 வது முன்னறிவிப்பு அறிக்கையின் படி, 2012-13 ஆம் ஆண்டில் இந்தியாவில் 222.3 இலட்சம் டன்கள் மக்காச்சோளம் உற்பத்தி செய்யப்பட்டுள்ளது. இது கடந்த ஆண்டைக்காட்டிலும் 2.8 சதவீதம் கூடுதலாகும். தற்போது பெய்துள்ள சராசரிக்கும் கூடுதலான மழையினால் முக்கிய மக்காச்சோளம் விளையும் மாநிலங்களான ஆந்திரப் பிரதேசம், கர்நாடகா, மகாராஷ்டிரா மற்றும் மத்தியப்பிரதேச மாநிலங்களில் ரபி பருவ மக்காச்சோள பயிரிடும் பரப்பு அதிகரித்து ரபி பருவ உற்பத்தியும் அதிகரிக்கும் என்று கணிக்கப்பட்டுள்ளது.

சர்வதேச அளவில் விலை குறைவு அல்லது அமெரிக்காவில் மக்காச்சோள விலை உயர்ந்தால் மட்டுமே இந்திய மக்காச்சோள ஏற்றுமதி சாதகமாக அமையும். 2013ஆம் ஆண்டிற்கான மக்காச் சோளத்தின் குறைந்தபட்ச ஆதார விலை குவிண்டாலுக்கு ரூ.1310 ஆக நிர்ணயிக்கப்பட்டுள்ளது. இது கடந்த ஆண்டை விட 11 சதவீதம் கூடுதலாகும். தமிழ்நாட்டில் இந்த ஆண்டு ஜூலை, ஆகஸ்டு, செப்டம்பர் மாதங்களில் மக்காச்சோள விலை குவிண்டாலுக்கு ரூ.1500 ஐத் தாண்டியுள்ளது. தற்போது ஆந்திரப் பிரதேசம் மற்றும்

கர்நாடகாவிலிருந்து வரத்துகள் ஆரம்பித்து உள்ளன. கரீப் பருவ மக்காச்சோள வரத்தினால் தமிழகத்தில் மக்காச்சோள விலை குறையத் துவங்கியுள்ளது. தமிழ்நாட்டில் நவம்பர் மாத இறுதியில் மக்காச்சோள அறுவடை துவங்கும்.

இச்சூழலில் தமிழ்நாடு வேளாண்மைப் பல்கலைக்கழகத்தில் உள்ள வேளாண்மை மற்றும் ஊரக மேம்பாட்டு ஆய்வு மையத்தில் இயங்கி வரும் தேசிய வேளாண் புதுமைத் திட்டத்தின் உள்நாட்டு மற்றும் ஏற்றுமதி சந்தைத் தகவல் மையம் உடுமலை சந்தையில் கடந்த 19 ஆண்டுகள் நிலவிய மக்காச்சோள விலையை ஆய்வு செய்தது. மேலும் வர்த்தகர்களிடமும் ஆய்வு நடத்தியது. ஆய்வு முடிவுகள் அறுவடை சமயமான நவம்பர் மற்றும் டிசம்பர் 2013ல் மக்காச்சோள விலை குவிண்டாலுக்கு ரூ.1300-1450 வரை இருக்குமென்று கணித்துள்ளது. பெருகிவரும் மக்காச்சோளத் தேவையினால் உற்பத்தி அதிகரித்த போதும் விலை குறைவதற்கான வாய்ப்புக்கள் குறைவாக உள்ளன. மக்காச்சோளம் உற்பத்தி செய்யும் மாநிலங்களில் எதிர்பார்க்கப்படும் அதிகப்படியான ரபிப் பருவ வரத்தினால் விலை ஏறுவதற்கான வாய்ப்புகள் இல்லை. ஆகவே விவசாயிகள் அறுவடை செய்த மக்காச்சோளத்தை உடனடியாக விற்பனை செய்ய பரிந்துரைக்கப்படுகின்றனர்.

#### மேலும் விவரங்களுக்கு தொடர்பு கொள்ள :-

உள்நாட்டு மற்றும் ஏற்றுமதி சந்தைத் தகவல் மையம்,  
வேளாண் மற்றும் ஊரக மேம்பாட்டு ஆய்வு மையம்,  
தமிழ்நாடு வேளாண்மைப் பல்கலைக்கழகம்,  
கோயம்புத்தூர்-641003  
தொலைபேசி: 0422-2431405

#### தொழில்நுட்ப விவரங்களுக்கு தொடர்பு கொள்ளவும் :-

பேராசிரியர் மற்றும் தலைவர்,  
சிறு தானியங்கள் துறை,  
தமிழ்நாடு வேளாண்மைப் பல்கலைக்கழகம்,  
கோயம்புத்தூர்-641 003  
தொலைபேசி எண்: 0422-2450507

மக்கள் தொடர்பு அலுவலர்